



II Şuşa Qlobal Media Forumu

Dünya mətbuatının diqqəti Azərbaycandadır

Azərbaycan Prezidenti İlham Əliyevin "Yalan məlumatların ifşası: Dezinformasiyaya qarşı mübarizə" mövzusunda II Şuşa Qlobal Media Forumundakı çıxışı zamanı səsləndirdiyi fikirlər, beynəlxalq ekspert və jurnalistlərin sualları ilə bağlı şərhləri ABŞ mediasında da işıqlandırılıb.

Ölkənin nüfuzlu "Bloomberg" nəşri ölkə başçısının Rusiyanın Ukrayna üzərindən Avropaya qaz nəqlini 2025-ci ildə dayandıracağı və Azərbaycan qazının Avropaya çatdırılması ilə bağlı fikirləri barədə yazıb. Yazıda da qeyd olunduğu kimi, Prezident İlham Əliyev bildirdi ki, Ukrayna və Avropa İttifaqı bu müqavilənin uzadılmasında yardımçı olmaq üçün Azərbaycana müraciət edib. Dövlət başçısının sözlərinə görə, hər iki tərəf bunda maraqlıdır. Çünki Ukraynanın özünün homin qaza ehtiyacı var. Materialda dövlət başçısının bu mövzuda fikirlərinə geniş yer verilib.

Həmçinin Prezident İlham Əliyevin Fransanın müstəmləkə altında saxladığı ərazilərlə bağlı fikirləri də ABŞ mediasında geniş dərc olunub. "Voice of America", "Gazette", "US News", "Denver Gazette" kimi nəşrlərdə dərc olunmuş yazılarda Prezident İlham Əliyevin Fransanın Azərbaycanın daxili işlərinə, Ermənistanla münasibətlərinə müdaxilə etməkdə ittiham etməsi vurğulanıb. Sözügedən saytlarda həmçinin Prezident İlham Əliyevin Fransanın hələ də müstəmləkə altında saxladığı ərazilər və Azərbaycanın keçmişin bu iyronc qalığından özlərini azad edə bilmələri üçün onlara kömək edəcəyinə dair fikirləri yer alıb.

Mərkəzi Asiya mediası Azərbaycanın Prezidenti İlham Əliyevin Şuşada keçirilən qlobal media forumundakı çıxışına diqqət yetirib.

Qazaxıstanın "Kazinform" beynəlxalq informasiya agentliyi Prezident İlham Əliyevin Türk Dövlətləri Təşkilatının beynəlxalq arenada güc mərkəzinə çevrilə biləcəyi barədə fikirlərini yayımlayıb.

Informasiya agentliyi Prezidentin sözlərindən sitat götürərək yazır ki, buna nail olmaq üçün ölkələr bu istiqamətdə birgə çalışmalıdırlar.

Qazaxıstanın İnbusiness.kz media resursu isə dövlət başçısının Ermənistan konstitusiyasında Azərbaycanın ərazi bütövlüyünə təhdid yaradan istinadlar barədə çıxışına yer verib.

Nəşr Prezidentin sülh müqaviləsi mətninin razılaşdırılması üzərində işlərin davam etdiyini vurğulayan fikrinə də yer ayırıb.







Özbəkistanın Anhor.uz nəşri də Azərbaycan Prezidentinin Ermənistanın konstitusiyasına düzəliş etmədən sülh müqaviləsinin mümkün olmayacağı barədə çıxışına diqqət yetirib.

Azərbaycan Prezidenti İlham Əliyevin iyulun 20-də "Yalan məlumatların ifşası: Dezinformasiyaya qarşı mübarizə" mövzusunda II Şuşa Qlobal Media Forumunun açılış mərasimində çıxışı zamanı səsləndirdiyi fikirlər, dünyanın müxtəlif ölkələrindən jurnalistlərin, beynəlxalq ekspert və politoloqların suallarına verdiyi ətraflı cavablar Rumıniya və Bolqarıstan mediasının diqqət mərkəzindədir.

Şimali Kipr Türk Cümhuriyyətinin (ŞKTC) aparıcı media orqanları Azərbaycan Prezidenti İlham Əliyevin II Şuşa Qlobal Media Forumundakı çıxışını geniş işıqlandırıb.

Şimali Kiprın "GençTV" telekanalı bu yaxınlarda Türk Dövlətləri Təşkilatına (TDT) üzv ölkələrin liderlərinin Şuşada keçirilən qeyri-rəsmi Zirvə görüşündə ŞKTC Prezidentinin iştirakı ilə bağlı Azərbaycan rəhbərinin bəyanatlarına diqqət çəkib.

Telekanal Prezident İlham Əliyevin Kipr türk xalqını dəstəkləmə-



yo hazır olması ilə bağlı sözlərini vurğulayaraq, Azərbaycan liderinin TDT-nin gələcəyi ilə bağlı mövqeyindən də bəhs edib.

Türk Ajansı Kıbrıs dövlət xəbər agentliyi Prezident İlham Əliyevin ŞKTC-nin TDT-də müşahidəçi statusunun tanınması münasibətilə bağlı materialı abunəçiləri ilə paylaşılıb. Agentlik Azərbaycan Prezidentinin bu məsələ ilə bağlı bəyanatının tam mətnini təqdim edib.

Şimali Kiprın digər xəbər agentliyi - KHA abunəçilərin diqqətini Azərbaycan Prezidentinin Ermənistanla tezliklə sülh əldə etmək ehtimalı ilə bağlı sözlərinə cəlb edib.

Prezident İlham Əliyevin Şuşada keçirilən qlobal media forumundakı çıxışı Kiprın BRT telekanalının reportajında da işıqlandırılıb.

"Kıbrıs Postası", "Kıbrıs Gündem" və "Kıbrıs Gazetesi" qəzetlərinin də Azərbaycan Prezidentinin Şuşadakı çıxışı ilə bağlı xəbərlər dərc olunub.

Dünyanın nüfuzlu nəşrlərindən olan "Reuters" və "Politico" Azərbaycan Prezidenti İlham Əliyevin "Yalan məlumatların ifşası: Dezinformasiyaya qarşı mübarizə" mövzusunda II Şuşa Qlobal Media Forumundakı çıxışında Fransanın müstəmləkə altında saxladığı ərazilərlə bağlı fikirlərinə yer verib.

Nəşr olunan xəbərlərdə qeyd edilib ki, Prezident İlham Əliyev kolonializmdən əziyyət çəkən bütün xalqları dəstəkləməyə davam edəcəyini, Qəmər adaları, Mayot adası kimi ərazilərin hələ də kolonial idarəçilik altında olduğunu deyib. Bildirib ki, Azərbaycan bu ölkələrə kömək etmək istəyir ki, onlar zülmün altındadırlar.

"Reuters"-in xəbərində ötən həftə Bakı Təşəbbüs Qrupu tərəfindən təşkil olunan Yeni Kaledoniya və Fransanın digər koloniyalarından, o cümlədən Korsikadan, Karib dənizi və Sakit okean adalarından müstəqillik tələbləri qruplarını iştirak etdiyi qurultay barədə də məlumat verilib.

Saudiyyə Ərəbistanının ingilis dilində nəşr olunan "Arab News" nəşri oxucularına Azərbaycan Prezidenti İlham Əliyevin iyulun 20-də "Yalan məlumatların ifşası: Dezinformasiyaya qarşı mübarizə" mövzusunda II Şuşa Qlobal Media Forumunun açılış mərasimində çıxışı zamanı Fransanın müstəmləkəçi siyasəti haqqında səsləndirdiyi fikirləri təqdim edib.

Məqalədə Azərbaycan və Fransa münasibətləri təhlil olunub. Qeyd edilib ki, Azərbaycan Prezidenti İlham Əliyev çıxışında Qoşulmama

Hərəkatının bir çox üzvünün keçmişdə müstəmləkəçiliyin qurbanı olduğunu bildirdi. O əlavə edib ki, milyonlarla insan bu siyasətdən əziyyət çəkib və bəzi xalqlar indi də bu zülmün altındadırlar.

Məqalədə diqqətə çatdırılıb ki, Prezident İlham Əliyev Azərbaycanın bu xalqlara keçmişin iyronc qalığından azad olmaları üçün kömək etmək istədiyini deyib.

Dövlət başçısının sözlərinə görə, bu ölkələr Fransadan minlərlə kilometr uzaqda yerləşir, onları assimilyasiya etməyə çalışırlar, təhqir edirlər. Yeni Kaledoniyada son hadisələr zamanı yeddi insan həlak olub. Bu, Fransanın və onun prezidentinin əməli nəticəsində baş verib. "Biz kolonializmdən əziyyət çəkən bütün xalqları dəstəkləməyə davam edəcəyik, ölimizdən göləni edəcəyik", - deyərək Azərbaycanın lideri vurğulayıb.

"Arab News" diqqətə çatdırıb ki, bu həftənin əvvəlində Bakıda Yeni Kaledoniya və Fransanın digər ərazilərindən, o cümlədən Korsika, Karib dənizi və Sakit okean adalarından müstəqillik tələbləri qruplarını iştirak etdiyi konqres keçirilib. Tədbir iştirakçıları Fransa hakimiyyətini kəskin tənqid edib və Azərbaycan

nümayəndə heyəti Yeni Kaledoniya sərəfə dəvət olunub.

Məqalənin sonunda qeyd edilib: "Azərbaycan hakimiyyəti Fransanın otuzillik Qarabağ münaqişəsinə son qoymaq üçün sülh sazişinə nail olmaq səylərində destruktiv mövqeyə tutmaq və İrəvan hakimiyyəti ilə müdafiə müqavilələri imzalamıqla Ermənistanın xeyrinə qərəzli olmaqda ittiham edir".

Gürcüstan mətbuatı Azərbaycan Respublikasının Prezidenti İlham Əliyevin "Yalan məlumatların ifşası: Dezinformasiyaya qarşı mübarizə" mövzusunda II Şuşa Qlobal Media Forumunun açılış mərasimindəki çıxışından materiallar yaymaqda davam edir.

"Saqinform.ge", "newsday.ge", "24news.ge", "interpress.ge" informasiya portalları, "Itv.ge" televiziya kanalı Azərbaycan Prezidentinin dünyanın müxtəlif ölkələrindən gəlmiş jurnalistlərin suallarını cavablandırarkən söylədiyi fikirlərə geniş yer verilib.

Əsasən AZƏRTAC-a istinadla yayılan xəbərlərdə dövlətimizin başçısının xüsusilə Cənubi Qafqaz regionunun inkişafı, sülh prosesi, Azərbaycanla bağlı həqiqətlərin düzgün, qərəzsiz işıqlandırılmasının vacibliyi barədə fikirləri əksini tapıb.

"Itv.ge" icimai televiziyaşının yaydığı məlumatda Azərbaycan qazının Avropaya nəqlindən söz açılıb. Məlumatda deyilir ki, Azərbaycanın məqsədi Azərbaycan qazının Avropaya nəqlini ikiqat artırmaqdır. Mövcud nəqliyyat şəbəkəsi vasitəsilə resursların Avropaya çatdırılması planlaşdırılır.

Dövlətimizin başçısının nitqindən götürülən sitatda deyilir: "2021-ci ildə biz Avropaya bir milyard kubmetrdən çox qaz nəql etmişik. Bu biz təkə Avropaya 13 milyard kubmetr nəql edəcəyik. 2027-ci ilin sonuna kimi biz Avropaya ixracı 16 milyard kubmetrə çatdırmalıyıq. Bu resursların mövcud nəqliyyat şəbəkəsi - "Cənub qaz dəhlizi", eləcə də interkonnektoqlar vasitəsilə Avropaya çatdırılması planlaşdırılır".

"Saqinform.ge" portalında dərc olunan məlumatlarda Azərbaycan Prezidentinin Ermənistan ilə sülh müqaviləsi, Azərbaycan qazının Avropaya nəqli, eləcə də Cənubi Qafqazla bağlı fikirlərindən xəbərlər yayıb.

Sülh müqaviləsi ilə bağlı məlumatda deyilir ki, sülh müqaviləsinin mətninin 80-90 faizi artıq razılaşdırılıb. Ermənistan ondan (Qarabağla bağlı - red.) müddəə və terminologiyayı çıxarmağa məcbur oldu ki,

bu da normallaşma prosesinin daha da inkişafına yol açdı.

Azərbaycan qazının Avropaya nəqli ilə bağlı materialda isə "Cənub qaz dəhlizi"-nin genişləndirilməklə qaz nəqlinin 16 milyard kubmetrdən 32 milyard kubmetrə artırılması və s. məsələlər əksini tapıb.

"24news.ge" informasiya portalı Prezident İlham Əliyevin Britaniyada Ermənistanın baş naziri Nikol Paşinyanla planlaşdırılan, lakin erməni baş nazirin imtina etdiyi görüş barədə fikirlərinə yer ayırıb.

Məlumatda deyilir: "Sülh sazişinin mətni üzərində danışıqların davam etdiyini, lakin bu gün bununla bağlı daha az nikbin olduğunu vurğulayan Prezident İlham Əliyev baş nazir Paşinyanın onunla Britaniyada görüşməkdən imtina etdiyini xatırladı. O deyib ki, bu görüş Britaniya hökumətinin təşəbbüsü, təklifi idi: "Lakin Ermənistan tərəfi bu təklifi rədd etdi. Biz buna çox təəccübləndik".

Newsday.ge portalı isə Azərbaycanın regionda baş verən hadisələrin obyektiv şəkildə işıqlandırılması, Cənubi Qafqaz regionunda tarixi transformasiya və baş verən tarixi-geosiyasi dəyişikliklər barədə məlumatlar yayıb.